



## سوال

(304) آدمی کا نماز کے لیے جانا اور بچوں کا گھر میں رہ جانا

## جواب

السلام علیکم ورحمۃ اللہ وبرکاتہ

کیا یہ جائز ہے کہ آدمی خود تو نماز کے لیے مسجد میں چلا جائے مگر اس کے بچے گھر میں رہیں؟

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

آدمی کیلئے یہ واجب ہے کہ وہ اللہ تعالیٰ کے اس حکم کی اطاعت بجالائے! جو درج ذیل آیت کریمہ میں بیان ہوا ہے:

يَا أَيُّهَا الَّذِينَ آمَنُوا اتَّقُوا اللَّهَ مَا يُبَلِّغُكُمْ نَازًا وَ قَدْ بَالِغُ النَّاسِ وَالْبَجَارَةُ عَلَيْهَا مَلَائِكَةٌ غِلَاظٌ شِدَادٌ لَا يَعْصُونَ اللَّهَ مَا أَمَرَهُمْ وَيَفْعَلُونَ مَا يُؤْمَرُونَ ۝ ۱ ... سورة التحريم

”اے مومنو! اپنے آپ کو اور اپنے اہل عیال کو آتش (جہنم) سے بچاؤ جس کا ایندھن آدمی اور پتھر ہیں اور جس پر تند خوار سخت مزاج فرشتے (مقرر) ہیں جو اللہ تعالیٰ ان کو فرماتا ہے اس کی نافرمانی نہیں کرتے اور جو تم ان کو ملتا ہے اسے بجالاتے ہیں۔“

ہر آدمی کے لیے یہ واجب ہے کہ وہ اپنے اہل و عیال کو بھی نماز کا حکم دے ایسا کہ نبی ﷺ نے اس کا حکم دیتے ہوئے فرمایا ہے:

((مر واولادکم بالصلاة و ہم ابناء سبع سنین و اضربوہم علیہا و ہم ابناء عشر سنین و فرقوا بینہم فی المضاجح)) (سنن ابی داؤد الصلاة باب متى یؤمر الغلام بالصلاة ح: ۴۹-)

”پنپنیتوں کو نماز کا حکم دو جب کہ وہ سات سال کے ہوں اور اگر وہ دس سال کے ہوں (اور نماز نہ پڑھیں تو) انہیں مارو! (نیز اس عمر میں) ان کے بستر الگ الگ کر دو۔“

اللہ تعالیٰ نے عربوں کے باپ حضرت اسماعیل علیہ السلام کا ذکر کرتے ہوئے فرمایا ہے کہ وہ اپنے گھر والوں کو نماز اور زکوٰۃ کا حکم دیتے اور وہ اپنے رب کے ہاں انتہائی پسندیدہ تھے۔ کسی آدمی کے لیے یہ جائز نہیں ہے کہ وہ اپنے کو سوتا بے دے اور انہیں نماز کے لیے بیدار نہ کرے (بلکہ خود بھی سستی میں) ان کے پیچھے لگ جائے اور پھر بیدار کرنے پر ہی اکتفاء نہ کرے بلکہ جروری ہے کہ انہیں اپنے ساتھ نماز کے لیے لے کر جائے! کیونکہ بچے بیدار ہونے کے بعد بسا اوقات پھر سو جاتے ہیں۔ جہاں تک اس بات کا تعلق ہے کہ وہ خود تو نماز کے لیے چلا جائے مگر بچے گھر ہی میں رہیں! اگر نماز کے فوت ہو جانے کا خدشہ ہو اور وہ اس بات کا خواہش مند بھی ہو کہ بچوں کو بیدار کرے اور انہیں اپنے ساتھ لے جائے تو وہ خود چلا جائے اور پھر ان کے پاس واپس آجائے اور اگر وہ سست ہو اور نماز سے واپسی کے بعد انہیں اٹھانا ہو اور محض ایک دو مرتبہ کہنے کے بعد خود ہی نماز کے لیے چلا جاتا ہو اور کہتا ہے کہ مجھے ڈر ہے



کہ اگر میں زیادہ دیر رکا رہا تو میری نماز بھی فوت ہو جائے گی۔ بلاشبہ یہ اس شخص کی کوتاہی ہے کیونکہ اس پر واجب ہے کہ حسب حال انہیں بیدار کرے۔ اگر وہ بیدار ہونے میں سست ہوں تو انہیں جلد بیدار کرے اور اگر وہ سست نہ ہوں تو پھر ان کے حسب حال انہیں بیدار کرے۔

هذا ما عندي والله اعلم بالصواب

## فتاویٰ اسلامیہ

ج 4 ص 237

محدث فتویٰ